

31991L0630

L 340/33

IL-ĠURNAL UFFIĊJALI TAL-KOMUNITAJIET EWROPEJ

11.12.1991

ID-DIRETTIVA TAL-KUNSILL
tad-19 ta' Novembru 1991
li tniżżel il-livelli minimi għall-protezzjoni tal-ħnieżer

(91/630/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jwaqqaf il-Komunità Ekonomika Ewropea, u partikolarment l-Artikolu 43 li johroġ minnu,

Wara li kkunsidra l-proposta mill-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾,

Wara li kkunsidra l-opinjoni tal-Kumitat Ekonomiku u Soċjali ⁽³⁾,

Billi l-Istati Membri kollha rratifikaw il-Konvenzjoni Ewropea dwar il-protezzjoni ta' l-annimali miżmuma għall-iskopijiet tal-biedja; billi l-Komunità wkoll approvat din il-Konvenzjoni bid-Deciżjoni 78/923/KEE ⁽⁴⁾ u ddepożitat l-istrument ta' l-approvazzjoni tagħha;

Billi l-Parlament Ewropew, bir-riżoluzzjoni tiegħu ta' l-20 ta' Frar 1987 fuq il-politika tas-saħħa ta' l-annimali ⁽⁵⁾, sejjah lill-Kummissjoni biex tagħmel proposti fuq il-livelli minimi għall-biedja intensiva tal-ħnieżer;

Billi l-ħnieżer, li huma annimali ħajjin, huma inkluzi fil-lista tal-prodotti preżentati fl-Anness II tat-Trattat;

Billi ż-zamma tal-ħnieżer hija parti integrali ta' l-agrikoltura; billi tikkostitwixxi sors ta' introjtu għal parti mill-popolazzjoni agrikola;

Billi d-differenzi li jstgħu jharbtu l-kondizzjonijiet tal-kompetizzjoni jfixklu l-operat tajjeb ta' l-organizzazzjoni tas-suq komuni tal-ħnieżer u l-prodotti tal-ħnieżer;

Billi għalhekk hemm il-bżonn li jkunu stabiliti livelli komuni minimi għall-protezzjoni tal-ħnieżer miżmuma għat-trobbija u għas-simna sabiex ikun żgurat l-iżvilupp razzjonali tal-produzzjoni;

Billi hemm bżonn li s-servizzi uffiċjali, il-produtturi, il-konsumaturi u oħrajn jinżammu aġġornati bl-iżviluppi f'dan

il-qasam; billi l-Kummissjoni għandha għalhekk, fuq il-bażi ta' rapport mill-Kumitat Veterinarju Xjentifiku, timxi lejn riċerka xjentifika attiva fis-sistema(i) ta' l-aħjar trobbija tal-ħnieżer minnaha ta' l-aħjar għall-ħnieżer; billi dispożizzjonijiet għandhom għalhekk isiru f'perjodu proviżorju biex il-Kummissjoni tlesti dan l-inkarigu b'suċċess,

ADOTTA DIN ID-DIRETTIVA:

L-Artikolu 1

Din id-Direttiva tippreżenta l-livelli minimi għall-protezzjoni tal-ħnieżer li jinżammu għat-trobbija u li jissemmu.

L-Artikolu 2

Għall-iskopijiet ta' din id-Direttiva, d-definizzjonijiet li ġejjin għandhom jgħoddu:

1. "ħanzir": annimal ta' l-ispeċi tal-ħanzir, ta' kull età, miżmum għat-trobbija jew għas-simna;
2. "ħanzir selvaġġ": ħanzir wara l-pubertà, maħsub għat-trobbija;
3. "gilt": ħanzira wara l-pubertà u qabel twelled il-qżieq;
4. "ħanzira": ħanzira wara li twelled l-ewwel qżieq;
5. "ħanzira li twelled il-qżieq": ħanzira femminili bejn il-perjodu tat-twelid u li ma tibqax tredda' l-qżieq;
6. "ħanzira tqila xotta": ħanzira bejn li ma tibqax tredda' l-qżieq tagħha u l-perjodu tat-tqala;
7. "qażquż": ħanzir mit-twelid sa meta jieqaf jerda;
8. "weaner": ħanzir minn meta jieqaf jerda' sa l-età ta' għaxar ġimġat;
9. "ħanzir tat-trobbija": ħanzir minn għaxar ġimġat sal-qatla jew is-servizz;
10. "l-awtorità kompetenti": awtorità kompetenti fit-tifsira ta' l-Artikolu 2(6), tad-Direttiva 90/425/KEE ⁽⁶⁾.

⁽¹⁾ ĠU C 214, tal-21.8.1989, p. 31.

⁽²⁾ ĠU C 113, tas-7.5.1990, p. 183.

⁽³⁾ ĠU C 62, tat-12.3.1990, p. 40.

⁽⁴⁾ ĠU L 323, tal-11.11.1978, p. 12.

⁽⁵⁾ ĠU C 76, tat-23.3.1987, p. 185.

⁽⁶⁾ ĠU L 224, tat-18.8.1990, p. 29. Id-Direttiva kif l-aħhar emendata bid-Direttiva 91/496/KEE (ĠU L 268, ta' l-24.9.1991, p. 56).

L-Artikolu 3

L-Istati Membri għandhom jiżguraw illi:

1. — mill-1 ta' Jannar 1994, l-irziezet kollha mibnija qodda jew mibnija mill-ġdid u/jew intużaw għall-ewwel darba wara dik id-data jharsu mill-inqas il-htigiet li ġejjin:

il-medda ta' l-art bla ostakoli disponibbli għal kull hanżir li m'għadux jerda jew tat-trobbija fi grupp għandha tkun mill-inqas:

- 0,15 m² għal hanżir b'toqol medju ta' 10 kg jew inqas,
- 0,20 m² għal hanżir b'toqol medju ta' bejn 10 kg u 20 kg,
- 0,30 m² għal hanżir b'toqol medju ta' bejn 20 kg u 30 kg,
- 0,40 m² għal hanżir b'toqol medju ta' bejn 30 kg u 50 kg,
- 0,55 m² għal hanżir b'toqol medju ta' bejn 50 kg u 85 kg,
- 0,65 m² għal hanżir b'toqol medju ta' bejn 85 kg u 110 kg,
- 1,00 m² għal hanżir b'toqol medju ta' aktar minn 110 kg,

- mill-1 ta' Jannar 1998, il-livelli minimi li hemm provduti hawn fuq jgħoddu għaż-żammiet kollha;

2. il-bini jew il-konverzjoni ta' l-istallazzjonijiet fejn il-hniezer u l-gilts huma marbuta huma projbiti wara l-31 ta' Diċembru 1995.

Izda, l-użu ta' l-istallazzjonijiet mibnija qabel l-1 ta' Jannar 1996 li ma jharsux il-htigiet tal-punt 1 jistgħu jkunu awtorizzati mill-awtorità kompetenti minhabba r-riżultati ta' l-ispezzjonijiet li hemm provduti fl-Artikolu 7(1), għal perjodu li taht l-ebda ċirkostanzi ma jestendi aktar mill-31 ta' Diċembru 2005;

Id-dispożizzjonijiet ta' dan l-Artikolu ma jgħoddux għal irziezet li għandhom inqas minn sitt hniezer jew hames hniezer nisa u l-qżieżeż tagħhom.

L-Artikolu 4

1. L-Istati Membri jiżguraw li l-kondizzjonijiet għat-trobbija tal-hniezer jimxu mad-dispożizzjonijiet imniżżla fl-Anness.

Izda, sat-30 ta' Ġunju 1995, l-awtoritajiet kompetenti ta' l-Istati Membri jistgħu jawtorizzaw derogi mill-paragrafi 3, 5, 8 u 11 tal-Kapitolu I ta' l-Anness.

2. Barra minn hekk, qabel din id-Direttiva tidhol fis-seħh, il-Kummissjoni, bil-kooperazzjoni ta' l-Istati Membri, għandha toħroġ rakkomandazzjoni li tiddefinixxi xi livelli minimi għall-protezzjoni tal-hniezer li tissupplimenta dawk fl-Anness.

L-Artikolu 5

Id-dispożizzjonijiet ta' l-Anness jistgħu jkunu emendati skond il-proċedura mniżżla fl-Artikolu 10, sabiex tikkunsidra l-progress xjentifiku.

L-Artikolu 6

Sa l-1 t'Ottubru 1997, il-Kummissjoni tibghat lill-Kunsill rapport, imhejji fuq il-bażi ta' l-opinjoni mill-Kumitat Veterinarju Xjentifiku, dwar is-sistema(i) intensiva tat-trobbija tal-hniezer li jimxu mal-htigiet tas-saħħa tal-hniezer min-naha patoloġika, zooteknika, fisjoloġika u ta' l-imġiba u fuq l-implikazzjonijiet soċjo-ekonomiċi tas-sistemi differenti. Ir-rapport partikolarment jikkunsidra l-istat ta' saħħa tal-hniezer nisa mrobbija fi stadji varji ta' qfil u fi gruppi u jkun akkumpanjat bil-proposti li suppost li jikkundiraw il-konkluzjonijiet tar-rapport.

Il-Kunsill għandu jaġixxi b'maġġoranza kwalifikata fuq dawk il-proposti mhux aktar tard minn tliet xhur wara li jintbagħtu.

L-Artikolu 7

1. L-Istati Membri għandhom jiżguraw li l-ispezzjonijiet isiru taht irresponsabbiltà ta' l-awtorità kompetenti sabiex jivverifikaw li d-dispożizzjonijiet ta' din id-Direttiva u l-Anness tagħha huma mħarsa.

Dawn l-ispezzjonijiet, li jistgħu jsiru fl-okkażjoni ta' l-ispezzjonijiet li saru għal skopijiet oħra, kull sena jkopru kampjun statistikament rappreżentattiv tas-sistemi differenti tat-trobbija użati f'kull Stat Membru.

2. Il-Kummissjoni, skond il-proċedura mniżżla fl-Artikolu 10, għandha thejji kodiċi tar-regoli li għandhom ikunu applikati meta jsiru l-ispezzjonijiet li hemm provduti fil-paragrafu 1.

3. Kull sentejn, sa l-aħħar ġurnata xogħol ta' April u għall-ewwel darba sat-30 t'April 1996, l-Istati Membri javżaw lill-Kummissjoni bir-riżultati ta' l-ispezzjonijiet li saru matul is-sentejn ta' qabel skond dan l-Artikolu, inklużi n-numri ta' l-ispezzjonijiet li saru fil-proporzjon tan-numru ta' rziezet fit-territorju tagħhom.

L-Artikolu 8

L-annimali importati minn pajjiżi mhux membri jridu, rigward il-htigiet ta' l-istat ta' saħħa tagħhom, matul it-trobbija, jirċievu trattament mill-inqas ekwivalenti għal dak garantit b'din id-Direttiva lill-annimali li ġejjin mill-Komunità. Din il-htieġa trid titniżżel fuq iċ-certifikat mahruġ mill-awtorità kompetenti tal-pajjiż mhux membru konċernat.

L-Artikolu 9

Esperti veterinarji mill-Kummissjoni jistgħu, fejn meħtieġ għall-applikazzjoni uniformi ta' din id-Direttiva, iwettqu spezzjonijiet

fuq il-post bil-kooperazzjoni ta' l-awtoritajiet kompetenti. Il-persuni li qed iwettqu dawn l-ispezzjonijiet jimplimentaw il-miżuri personali speċjali ta' l-igiene meħtieġa biex jeskludu kull riskju li jnfirex il-mard.

L-Istat Membru li fit-territorju tiegħu qed issir spezzjoni għandu jagħti l-assistenza kollha li hemm bżonn lill-esperti biex iwettqu dmirijiethom. Il-Kummissjoni għandha tavża lill-awtoritajiet kompetenti ta' l-Istati Membru konċernat bir-riżultati ta' l-ispezzjonijiet.

L-awtorità kompetenti ta' l-Istat Membru konċernat għandha tiegħu l-miżuri kollha li jistgħu jkunu meħtieġa biex jikkunsidraw ir-riżultati ta' l-ispezzjoni.

Rigward ir-relazzjonijiet ma' pajjiżi li mhumiex membri, għandhom jgħoddu d-dispożizzjonijiet tal-Kapitolu III tad-Direttiva 91/496/KEE (1).

Ir-regoli ġenerali għall-applikazzjoni ta' dan l-Artikolu għandhom ikunu adottati skond il-proċedura mnizzla fl-Artikolu 10.

L-Artikolu 10

1. Fejn il-proċedura mnizzla f' dan l-Artikolu trid tkun segwita, il-president għandu jirreferi l-kwistjoni mingħajr dewmien lill-Kumitat Veterinarju Permanenti mwaqqaf bid-Deċiżjoni 68/361/KEE (2), minn issa 'l quddiem msemmi bhala "il-Kumitat", jew fuq inizjattiva tiegħu jew fuq talba tar-rappreżentant ta' Stat Membru.

2. Ir-rappreżentant tal-Kummissjoni għandu jissottometti lill-Kumitat abbozz tal-miżuri li jridu jittiehdu. Il-Kumitat għandu jwassal l-opinjoni tiegħu fuq l-abbozz fil-limitu taż-żmien li l-president jista' jippreskrivi skond l-urġenza tal-kwistjoni. L-opinjoni għandha titwassal bil-maġġoranza mnizzla fl-Artikolu 148(2) tat-Trattat fil-każ tad-deċiżjonijiet li l-Kunsill jeħtieġ jadotta fuq proposta mill-Kummissjoni. Il-voti tar-rappreżentanti ta' l-Istati Membri fil-Kumitat għandhom jingħataw piż bil-mod imsemmi f'dak l-Artikolu. Il-president m'għandux jivvota.

3. Il-Kummissjoni għandha tadotta l-miżuri ppjanati jekk huma konformi ma' l-opinjoni tal-Kumitat.

4. Jekk il-miżuri ppjanati mhumiex b'mod konformi ma' l-opinjoni tal-Kumitat, jew jekk l-ebda opinjoni ma titwassal, il-Kummissjoni għandha mingħajr dewmien tibgħat lill-Kunsill proposta rigward il-miżuri li għandhom jittiehdu. Il-Kunsill għandu jaġixxi fuq maġġoranza kwalifikata.

Jekk, fi żmien tliet xhur mid-data tar-referenza lill-Kunsill, il-Kunsill ikun għadu m'aġixxiex, il-miżuri proposti għandhom ikunu adottati mill-Kummissjoni hlief fejn il-Kunsill ikun iddeċieda kontra l-miżuri b'maġġoranza sempliċi.

L-Artikolu 11

1. L-Istati Membri għandhom jgħibu fis-seħh il-liġijiet, ir-regolamenti u d-dispożizzjonijiet amministrattivi, inklużi xi sanzjonijiet, meħtieġa biex jimxu ma' din id-Direttiva mhux aktar tard mill-1 ta' Jannar 1994. Għandhom minnufih javżaw lill-Kummissjoni dwar dan.

Fejn l-Istati Membri jadottaw dawn id-dispożizzjonijiet, ta' l-ahhar għandhom jinkludu riferenza għal din id-Direttiva jew għandhom ikunu akkumpanjati b'din ir-riferenza fil-pubblikazzjoni uffiċjali tagħhom. Id-dettalji ta' din ir-riferenza għandhom ikunu adottati mill-Istati Membri.

2. Izda, mid-data preskritta fil-paragrafu 1, l-Istati Membri jistgħu, b'konformità mar-regoli ġenerali tat-Trattat, iżommu jew japplikaw għewwa t-territorji tagħhom dispożizzjonijiet aktar stretti għall-protezzjoni tal-hnieżer minn dawk imnizzla f'din id-Direttiva. Huma għandhom javżaw lill-Kummissjoni b'kull miżura bhal din.

L-Artikolu 12

Din id-Direttiva hija indirizzata lill-Istati Membri.

Magħmula fi Brussel, fid-19 ta' Novembru 1991.

F'isem il-Kunsill

Il-President

P. BUKMAN

(1) ĠU L 268, ta' l-24.9.1991, p. 56.

(2) ĠU 255, tat-18.10.1968, p. 23.

L-ANNESS

KAPITOLU I

IL-KONDIZZJONIJIET ĠENERALI

1. Il-materjali użati għall-bini ta' l-akkomodazzjoni, partikolarment l-istalel u t-tagħmir li miegħu jistgħu jkollhom kuntatt il-hnieżer, m'għandhomx jagħmlu hsara lill-hnieżer u għandhom ikunu kapaci jtnaddaf u jkunu disinfettati sew.
2. Sakemm regoli tal-Komunità huma preskritti fuq din l-kwistjoni, iċ-ċirkwiti elettrici u t-tagħmir iridu jkunu installati skond ir-regoli nazzjonali fis-sehh biex ikunu evitati xokkijiet elettrici.
3. Iżolament, tishin u l-ventilazzjoni tal-bini għandhom jiżguraw li ċ-ċirkolazzjoni ta' l-arja, il-livell tat-trab, it-temperatura, l-umdità relattiva ta' l-arja u l-koncentrazzjonijiet tal-gass jinżammu fil-limiti li ma jagħmlux hsara lill-hnieżer.
4. It-tagħmir kollu awtomatiku jew mekkaniku li hu meħtieġ għas-saħħa u l-istat tajjeb tal-hnieżer irid ikun spezzjonat mill-inqas darba kuljum. Fejn difetti jinstabu, dawn iridu jkunu rranġati minnufih jew, jekk dan ikun impossibbli, jittiehdu l-passi meħtieġa biex tkun salvagwardjata s-saħħa u l-istat tajjeb tal-hnieżer sakemm id-difett ikun irranġat, l-aktar bl-użu ta' metodi alternattivi ta' għalf u li jinżamm ambjent sodisfaċenti. Fejn sistema artifiċjali ta' ventilazzjoni hija użata, dispożizzjoni għandha ssir għal sistema tajba bħala rinforz biex tiggarantixxi li l-arja tinbidel biżżejjed biex tippriserva s-saħħa u l-istat tajjeb tal-hnieżer fil-każ li ma taħdimx is-sistema u sistema ta' alarm trid tkun provduta biex tavża lil dak li jżomm l-istokk bil-hsara. Is-sistema ta' l-alarm trid tkun eżaminata regolarment.
5. Il-hnieżer ma jridux jinżammu dejjem fid-dlam. Biex jitharsu l-bżonnijiet ta' l-imġieba u fisjoloġici tagħhom, dispożizzjoni trid issir, biex tippermetti għall-kondizzjonijiet differenti ta' klima fl-Istati Membri, għal dawl xieraq naturali jew artifiċjali; jekk dan ta' l-ahħar, irid jahdem għal perjodu ta' mill-inqas daqs il-perjodu tad-dawl naturali normalment disponibbli bejn id-9 a.m. u l-5 p.m. Barra minn hekk, għandu jkun disponibbli dawl xieraq (imwaħhal jew jista' jingarr) b'saħħtu biżżejjed biex jippermetti li l-hnieżer jkunu spezzjonati f'kull hin.
6. Il-hnieżer kollha mkabbra fi gruppi jew fi stalel iridu jkunu spezzjonati mis-sid jew mill-persuna responsabbli għall-animali mill-inqas darba kuljum. Kull hanzir li jidher marid jew imwegġa' jrid ikun ittrattat kif suppost minghajr dewmien. Għandu jkun possibbli, meta jkun hemm bżonn, li jkunu iżolati l-hnieżer morda jew imwegġa' f'akkomodazzjoni adegwata b'sodda niexfa u komda. Parir ta' veterinarju għandu jinkiseb mill-aktar fis possibbli għall-hnieżer li mhux qed jirkupraw mill-kura ta' dak li jżomm l-istokk.
7. Jekk hnieżer jinżammu flimkien, iridu jittiehdu miżuri biex jevitaw ġlied li jmur kontra l-imġieba naturali. Il-hnieżer li jibqgħu jidhru aggressivi lejn l-oħrajn jew huma vittmi tat-tali aggressjoni jridu jkunu iżolati u jinżammu separati mill-grupp.
8. L-akkomodazzjoni għall-hnieżer trid tinbena b'tali mod li tippermetti kull hanzir:
 - li jimtedd, jistrieħ u jqum bil-wiefqa minghajr diffikultà,
 - ikollu post nadif fejn jista' jistrieħ,
 - jara hnieżer oħrajn.
9. Fejn hbula huma użati, dawn m'għandhomx jagħmlu hsara lill-hnieżer u jridu jkunu spezzjonati regolarment u aġġustati kif hemm bżonn biex jiżguraw li jiġuhom komdi. Kull habel ikun ta' tul biżżejjed biex jippermetti li l-hnieżer jiċċaqalqu kif stipulat fil-paragrafu 8. Id-disinn għandu jkun tali li jevita, kemm jista' jkun, kull riskju ta' tghalliq jew korriment.
10. Akkomodazzjoni, maqjel, tagħmir u għodda użati għall-hnieżer jridu jtnaddfu u jkunu disinfettati sew biex ikunu evitati infezzjonijiet minn wiehed għall-iehor u ż-żieda ta' l-organizmi li jgħorru l-mard. Feci, urina u ikel mhux mittiekel jew maqlub irid jitneħħa kull meta hemm bżonn biex titnaqqas ir-riħa u jkun evitat li jiġbdu l-attenzjoni tad-dubbien u l-gerriema.

11. L-art trid tkun lixxa imma mhux tiżloq biex ikun evitat l-korriment tal-hnieżer u ddisinjata biex ma tkorrix jew tikkawża sofferenza lill-hnieżer weqfin jew li jimteddu fuqha. Ghandha tkun adattata għad-daqs u t-toqol tal-hnieżer u tiffirma wiċċ riġidu, indaqs u stabbli. In-naħa fejn jimteddu trid tkun komda, nadifa, u jitneħħa l-ilma b'mod adegwat u ma tridx taffettwa hażin lill-hnieżer. Fejn sodod huma provduti, dawn iridu jkunu nodfa, niexfin u ma jagħmlux hsara lill-hnieżer.
12. Il-hnieżer kollha jridu jkunu provduti b'dieta xierqa għaż-żmien, il-piż u l-bżonnijiet ta' l-imġiba u fisjoloġiċi tagħhom, biex tippromwovi stat possittiv ta' saħħa u stat tajjeb.
13. Il-hnieżer kollha jridu jintemgħu għall-inqas darba kuljum. Fejn il-hnieżer jinżammu fi gruppi u mhux mgħalfa *ad libitum*, jew b'sistema awtomatika ta' għalf, kull hanzir irid ikollu aċċess għall-ikel fl-istess hin bħall-ohrajn tal-grupp.
14. Il-hnieżer kollha li għandhom iktar minn ġimagħtejn irid ikollhom aċċess għal kwantità suffiċjenti ta' ilma frisk jew ikunu jistgħu jaqtgħu l-ghatx tagħhom billi jixorbu likwidi oħra.
15. It-tgħamir ta' l-għalf u ta' l-ilma jrid ikun iddisinjat, mibni, impoġġi u miżmum sabiex il-kontaminazzjoni ta' l-għalf u l-ilma tal-hnieżer jitnaqqas kemm jista'.
16. Barra l-miżuri li normalment jittiehdu biex jevitaw li jingidmu d-dnub u vizzji oħra u sabiex jippermettilhom li jaqdu l-bżonnijiet ta' l-imġiba tagħhom, il-hnieżer kollha, wara li jkun ikkunsidrat l-ambjent u d-densità ta' l-istokk, jridu jkunu jistgħu jiksbu it-tiben jew xi materjal jew oġġett xieraq iehor.

IL-KAPITOLU II

DISPOŻIZZJONIJIET SPEĊIFIĊI GĦALL-KATEGORIJI VARJI TAL-HNIEŻER

I. HNIEŻER SLAVAĠĠ

Il-postijiet tal-hnieżer slavaġ għandhom jitqieghdu u jinbnew biex jippermettu lill-hanzir selvaġġ li jdur u li jisma', ixomm u jara hnieżer oħrajn, u li jipprovdut partijiet nodfa fejn jistrieħu. Il-parti fejn jimteddu trid tkun niexfa u komda. Id-daqs minimu tal-post ta' hanzir selvaġġ kbir irid ikun ta' 6 m². iżda, medda akbar trid tkun provduta fejn il-postijiet jintużaw għal servizz.

II. HNIEŻER FEMMINILI U GILTS

1. Hnieżer u gilts tqal iridu, jekk hemm bżonn, ikunu trattati kontra parassiti esterni u interni. Jekk jitqieghdu f'kaxxi biex iwelldu l-qżieqez, il-hnieżer u l-gilts tqal iridu jitnaddfu sew.
2. Għandhom ikunu provduti b'post komdu fejn jimteddu, nadif u jixxotta ruħu tajjeb mill-ilma u jridu, jekk hemm bżonn, jingħataw materjal tajjeb biex ibejtu.
3. Medda bla ostakoli wara l-hanzira jew il-gilt trid tkun disponibbli biex tiffacilita t-twelid naturali jew assistit tal-qżieqez.
4. Kaxxi fejn jitwiieldu l-qżieqez fejn il-hnieżer femminili jinżammu liberi jridu jkollhom xi meżzi biex jipproteġu l-qżieqez bħal kanen għat-twelid.

III. QŻIEQEŻ

1. Jekk hemm bżonn, il-qżieqez iridu jkunu provduti b'sors ta' shana u medda solida, niexfa u komda fejn jimteddu l'boħhod mill-hanzira fejn kollha kemm huma jistgħu jistrieħu fl-istess hin.
2. Fejn hija użata kaxxa biex iwelldu, il-qżieqez irid ikollhom spazju biżżejjed biex ikunu jistgħu jitreddgħu mingħajr diffikultà.
3. Jekk ipprattikata, it-tiswija tal-hnieżer maskili li għandhom aktar minn erba' ġimghat tista' titwettaq biss bil-loppju minn veterinarju jew persuna kwalifikata skond il-liġijiet nazzjonali.

4. La qtugħ tad-dnub u lanqas qtugħ tas-snien ma jistgħu jsiru b'rutina imma biss meta hemm evidenza, fir-razzett, li kien hemm korriment fil-beżżuli tal-hanzira jew lill-widnejn jew id-dnub ta' hnieżer ohra bhala riżultat tan-nuqqas tat-twettiq ta' dawn il-proċeduri. Fejn hemm bżonn jinqatgħu s-snien, dan għandu jsir fi żmien sebat ijiem mit-twelid.
5. Il-qżieqez m'għandhomx jitnehhew minn mal-hanzira qabel ikollhom tliet ġimghat sakemm l-istat tajjeb u s-saħħa ta' l-omm jew tal-qżieqez ma tkunx mod iehor affettwat hażin.

IV. HNEŻER LI MA JIBQGHUX JITREDDGĦU U TAT-TROBBIJA

Il-hnieżer iridu jitpoġġew fi gruppi mill-aktar fis possibbli wara li ma jibqgħux jitreddgħu. Għandhom inżammu fi gruppi stabbli bl-inqas taħlit possibbli.
